



Azərbaycan, Türkiyə və Gürcüstan "Cənub Qaz Dəhlizi" layihəsinin reallaşdırılması üçün işə davam edəcək.

müvafiq sənəd Bakıda keçirilən nazirlərin iclasında imzalanıb.

Deklarasiyada imza atan tərəflərin ətraf mühitin qorunması istixana qazlarının azaldılması, enerji mənbələrinin diversifikasiyası, Avropa energetika təhlükəsizlik tədbirlərinin yerinə yetirilməsi kimi vacib aspektlərin reallaşdırılmasına hazır olduqları bildirilib.

Tərəflər eyni zamanda "Şahdəniz" qaz yatağının işlənməsi üçün ikinci mərhələyə siyasi dəstək verdiklərini bildiriblər. Gürcüstanın nümayəndəsi Kumsişvili qeyd edib ki, bu layihə Gürcüstanın iqtisadi inkişafı və enerji təhlükəsizliyi üçün vacib addımdır.

İclasda iştirak edən tərəflər strateji münasibətlərin dərinləşməsi və regional əməkdaşlığın vacibliyini də qeyd ediblər. Rəsmilər qeyd ediblər ki, layihə nəzərdə tutulmuş vaxtda başa çatacaq və Avropa 2020-ci ildə Azərbaycan qazını əldə edə biləcək.

Gürcüstanın iqtisadiyyat naziri Azərbaycan prezidenti İlham Əliyev, türkiyəli və azərbaycanlı həmkarları ilə də görüşlər keçirib.

"Cənub Qaz Dəhlizi" Bakı-Tiflis-Ərzurum qaz kəmərinin davamıdır.

İlkin mərhələdə "Şahdəniz" yatağından çıxarılan qaz emal ediləcək. Bu qaz, "Cənub Qaz Dəhlizi"nin əsas mənbəyi sayılacaq. Növbəti mərhələlərdə isə digər mənbələr də layihəyə qoşula bilər.